
पाठ की शुरुआती पंक्तियों पर ध्यान दीजिए। “अपनी कक्षा में चारों तरफ 
नज़र दोड़ाइए। क्‍या कोई ऐसी साथी है जो बिल्कुल आपकी तरह दिखती 
हो?” यहाँ हमने सोच समझकर विशेषण और क्रिया के स्त्रीलिंग रूप का 
प्रयोग किया है, जो पूरे पाठ में चलता है। 


शिक्षा में लड़कियों को समान स्थान और अवसर मिलें - इसके लिए 
कई स्तर पर प्रयास किए जा रहे हैं। एक तरीका यह भी है कि हम 
लिखते समय लड़कियों को सीधे संबोधित करें। यदि हम अभी तक की 
पाठ्यपुस्तकों को देखें तो उनमें पढ़ने वाले को हमेशा एक लड़का मानकर 
पुलिंग रूपों का ही प्रयोग किया जाता है। यह मान लिया जाता है कि 
स्त्रीलिंग रूप उसी में शामिल है। यहाँ हमने भाषा की इस परिपाटी को 
बदला है। इस पाठ के अलावा हमने कुछ अन्य पाठों में भी स्त्रीलिंग रूप 
का प्रयोग किया है। 

अध्याय 1 


अपनी कक्षा में चारों तरफ नज़र दोड़ाइए। क्या कोई ऐसी साथी 
विविधता की है जो बिल्कुल आपकी तरह दिखती हो? इस पाठ में आप 
पढ़ेंगी कि लोग एक-दूसरे से कई मामलों में भिन्न हाते है 
समझ वे न केवल अलग दिखते हैं, बल्कि वे अलग-अलग क्षेत्रों से 


भी आते हैं। उनके धर्म, रहन-सहन, खान-पान, भाषा, त्योहार 
आदि भी भिन्न होते है। ये भिन्नताएँ हमारे जीवन को कई 
तरह से रोचक एवं समृद्ध बनाती हैं। 











इन थिन्नताओं के कारण ही भारत में विविधता है। विविधता 
या अनेकता हमारे जीवन को किस तरह बेहतर बनाती है? 
भारत इतनी विविधताओं वाला देश कसे बना? कया सभी तरह 
की भिन्नताएँ विविधता का ही भाग होती हैं? चलिए, कुछ 
उत्तर पाने के लिए हम इस पाठ को पढ़ते हैं। 

आक उम्र क तीन बच्चों ने ऊपर दिए गए चित्र 

बनाए हैं। खाली बक्से में आप अपना चित्र बनाइए। 
क्या आपका चित्र अन्य तीन चित्रों जेसा ही है? हो सकता 
है कि आपका चित्र इन तीनों से बहुत भिन्न हो जैसे कि 
ये तीनों चित्र भी आपस में एक-दूसरे से नहीं मिलते हैं। 
ऐसा इसीलिए कि हम सबका चित्रकारी करने का 
अपना-अपना एक तरीका होता है। जिस तरह हमारी 
चित्रकारी में भिन्नता हे, उसी तरह हमारे रूप-रंग, 
खान-पान आदि में भी भिन्नता है। 

अपने बारे में निम्नलिखित जानकारी 
दीजिए: 


* बाहर जाते समय में 
पहनना पसंद करती हूँ! 


* में घर में में बात करती हूँ 

* मेरा पसंदीदा खेल 7 है। 

+ मुझे के बारे में किताबें 
पढ़ना पसंद है। 


अपनी अध्यापिका की सहायता से यह पता 
कीजिए कि आपमें से कितनी साथियों के जवाब 
एक जैसे हें। क्या कक्षा में कोई ऐसी साथी भी 
है जिसकी सूची आपकी सूची से हू-ब-हू 
मिलती है? शायद नहीं हो। हालाँकि ऐसा होगा 
कि कई साथियों के कुछ जवाब आपके जवाबों 
से मिलते-जुलते होंगे। कितने साथियों को 
आपके जैसी किताब पढना पसंद है? आपको 
कक्षा के विद्यार्थी कुल मिलाकर कितनी भाषाएँ 
बोलते हैं? इनसे अब तक आपको यह अंदाजा 
हो गया होगा कि कई मामलों में आप अपनी 
साथियों की तरह हें और कई मामलों में आप 
उनसे बिल्कुल अलग हैं। 


दोस्ती करना 


कया ऐसे इंसान से दोस्ती करना आपके लिए 
आसान होगा जो आपसे बहुत भिन्न है? नीचे 
दी गई कहानी पढें और इस बारे में सोचें। 

मेने इसे एक मज़ाक की तरह लिया। मजाक 
जो कि फटे-पुराने कपड़े पहने उस छाटे-से 
लड़के के लिए था जो जनपथ के भीड़- भाड़ 


वाले चौराहे की लालबत्ती पर अखबार बेचता 
था। में जब भी वहाँ से साइकिल से गुजरता, 
वह अग्रेजी का अखबार हाथ में लहराते हुए मेरे 
पीछे भागता और उस दिन की सुर्खियों को 
हिदी-अग्रेजी के यिले-जुले शब्दों मॅ चिल्लाकर 
सुनाता रहता। इस बार में पटरी के सहारे रुका 
और मैने उससे हिदी का अखबार माँगा। उसका 
मुंह खुला का खुला रह गया। उसने पूछा, 
“मतलब, आपको हिदी आती है?” 

“बिल्कुल” मैने अखबार के पैसे देते हुए 
कहा। 

“क्यों? तुमने क्या ara?” वह रुका। “पर 
आप लगते तो... बड़े अग्रेज हैं,” वह बोला। 
“मतलब कि आप हिदी पढ़ भी सकते हें?” 





“हाँ. बिल्कुल पढ़ सकता हूँ।” इस बार में 
थोड़ा अधीर होते हुए बोला। “में हिदी बोल 
सकता हूँ, पढ़ सकता हूँ और लिख भी सकता 
हूँ। मैंने स्कूल में दूसरे 'सब्जेक्ट' (विषय) के 
साथ हिदी पढ़ी है।” 

“सब्जेक्ट” उसने पूछा। अब जो कभी 
स्कूल नहीं गया उसको में क्‍या समझाता कि 
सब्जेक्ट कया होता है। “वह कुछ होता हे ... ” 
मेने शुरू किया ही था कि बत्ती हरी हो गई 
और मेरे पीछे गाड़ियों के arf का शोर सो गुना 
बढ़ गया। मैने भी अपनेआप को ट्रैफिक के 
साथ आगे बढ़ने दिया। 

अगले दिन वह फिर से वहाँ पर था। वह 
मुस्करा रहा था और मेरी तरफ हिदी का 
अखबार बढ़ाते हुए उसने कहा, “भैया, आपका 
अखबार। अब बताइए ये सब्जेक्ट क्या चीज 
है?” अग्रेजी का यह शब्द उसकी ज़बान पर 


अजीब लग रहा था। ऐसा लगा मानो अग्रेजी में 


'सन्जेक्ट' शब्द का जो दूसरा अर्थ है "प्रजा, 
उस अर्थ में वह उसका प्रयोग कर रहा है। 

“आह, यह कुछ पढ़ाई-लिखाई से संबंधित 
है, ” मैने कहा। उसके बाद चूँकि बत्ती लाल हो 
गई थी सो मैंने पूछा, “तुम कभी स्कूल गए हो?” 
“कभी नहीं, ” उसने जवाब दिया। फिर बात बढ़ाते 
हुए उसने गर्व से कहा, “में जब इतना ऊंचा था 
तथी से मैंने काम करना शुरू कर दिया था।” 
उसने मेरी साइकिल की गद्दी के बराबर अपने 
आप को नापा। “पहले मेरी माँ मेरे साथ आती 
थी, लेकिन अब में अकले ही कर लेता हूँ।” 

“अभी तुम्हारी माँ कहाँ है?” मैने पूछा। पर 
तब तक बत्ती हरी हो गई और में चल पड़ा। 
मेने उसे अपने पीछे कहीं से चिल्लाते हुए सुना, 
“वह मेरठ में है और उसको साथ... ”। बाकी 
ट्रैफिक के शोरगुल में डूब गया। 

“मेरा नाम समीर है,” उसने अगले दिन 
कहा और बड़े शाति हुए मेरा नाम पूछा, 

विविधता की समझ / 5 


“आपका WH?” यह तो बड़े आश्चर्य की बात 
थी। मेरी साइकिल डगमगाई। “मेरा नाम भी 
समीर हे” मैने बताया। “क्या”, उसकी आंखें 
एकदम से चमक soll “हाँ”, मौने मुस्कराते 
हुए कहा। “तुम्हें पता है समीर का अर्थ है - 
हवा, पवन। और पवनपुत्र कोन हैं जानते हो 
न? ... हनुमान! ” 

“तो अब से आप समीर एक और मेँ समीर 
दो”, उसने खूब खुश होते हुए कहा। “हाँ, 
ठीक है” मैने जवाब दिया और अपना हाथ 
आगे बढ़ाया। “हाथ मिलाओ समीर दो।” 

उसका छौटा-सा हाथ मेरे हाथ में एक नन्ही 
चिड़िया की तरह समा गया। में साइकिल 
चलाकर आगे बढ़ चुका था, पर उसक हाथ 
की गर्माहट अब तक महसूस कर रहा था। 

अगले दिन उसको चेहरे पर उसकी 
चिरपरिचित मुस्कान नहीं थी। “मेरठ में बड़ी 
गड़बड़ हो गई हे,” उसने कहा। “वहाँ दगों में 
बहुत लोग मारे गए हैं।” मैंने मुख्य अखबार की 
सुर्खियाँ की तरफ देखा। बड़े-बड़े अक्षरों 
में लिखा था - साप्रदायिक at “लेकिन 
समीर... ” मेने शुरू किया ही था। “में मुस्लिम 
समीर हूँ,” वह बोल पड़ा। “और मेरे सभी लोग 
मेरठ में हैं।” उसकी आँखें भर आई। जब मेने 
उसक HY पर हाथ रखा, उसने नजर ऊपर 
नहीं उठाई। 


समीर एक और समीर दो में कोई तीन अंतर 
लिखिए। 


क्या ये अंतर उन्हें दोस्त बनने से रोक पाए? 

अगले दिन वह चोराहे पर नहीं था। न उसके 
अगले दिन वह दिखा ओर न आगे फिर कभी। 
अग्रेजी या हिदी का कोई अखबार मुझे नहीं बता 
सकता कि मेरा समीर दो आखिर कहाँ गया। 


(पोइली सेनगुप्ता की कहानी 
द लाइट्स ATS पर आधारित) 


जहाँ समीर एक को अंग्रेज़ी ज्यादा अच्छी 
आती है, वहीं समीर दो हिंदी बोलता है। 
हालाँकि दोनों की भाषाएँ अलग हैं, फिर भी 
दोनों एक-दूसरे से बात कर पाए। उन्होंने 
इसके लिए प्रयास किया क्योंकि उनके लिए 
बात करना महत्त्वपूर्ण था। समीर एक और 
समीर दो की धार्मिक व सांस्कृतिक पृष्ठभूमियाँ 
भी अलग हैं। जहाँ समीर एक हिंदू है, वहीं 
समीर दो मुसलमान है। दोनों में दोस्ती हुई 
क्योंकि दोनों दोस्ती करना चाहते थे। खान-पान, 
पहनावा, धर्म, भाषा आदि की ये भिन्नताएँ 
विविधता के पहलू हैं। 

अपनी विविध धार्मिक और सास्कृतिक 
पृष्ठभूमियों के अलावा समीर एक और समीर 
दो कई अन्य मामलों में भी एक-दूसरे से अलग 


उन त्योहारों को सूची बनाइए जो हो सकता 
है कि समीर एक और समीर दो मनाते हों : 


समीर एक : 
समीर दा : 


कया आप एसी किसी परिस्थिति के बारे में 
सोच सकती हैं जब आपने उससे दोस्ती की 
जो आप से बहुत अलग हो? इसका वर्णन 

एक कहानी के रूप में कोजिए। 








` थे। उदाहरण के लिए समीर 

` एक ने स्कूल में पढ़ाई को 
थी जबकि समीर दो 
अखबार बेचता था। 


समीर दो को स्कूल 
जाने का मौका मिला ही 
नहीं। आपने संभवत: अपने 
इलाके में ऐसे कई लोगों 
को देखा होगा जो गरीब हैं और जिनकी भोजन, 
घर और कपड़े की wed भी पूरी नहीं हो 
पातीं। यह wh उस फ़रक से अलग हे जिसके 
बारे में हमने पहले पढा। यह विविधता का रूप 
नहीं हे, बल्कि गैर-बराबरी का रूप हे। 
गैर-बराबरी का मतलब है कि कुछ लोगों के 
पास न अवसर हें और न ही जमीन या पेसे जसे 
संसाधन, जो दूसरों के पास हैं। इसीलिए गरीबी 
और अमीरी विविधता का रूप नहीं Zi यह 
लोगों के बीच मौजूद असमानता यानी 
गैर-बराबरी हे। 


जाति व्यवस्था असमानता का एक ओर 
उदाहरण हे। इस व्यवस्था में समाज को 
अलग-अलग समूहों में Fel गया। इस बॅटवारे 
का आधार था कि लोग किस-किस तरह का 
काम करते हैं। लोग जिस जाति में पैदा होते 
थे, उसे बदल नहीं सकते थे। उदाहरण के लिए 


समीर दो स्कूल क्यों नहीं जाता था? 
आपकी राय में अगर वह स्कूल जाना 
चाहता तो क्या जा पाता? क्या यह सही 
है कि कुछ बच्चे स्कूल जा पाते हैं और 
कुछ जा ही नहीं पाते? इस पर चर्चा करें। 





2020-21 


अगर आप कुम्हार के घर में 
पैदा हो गईं तो आपकी जाति 
कुम्हार ही होती और आप बस 
वही बन सकती थीं। कोई 
व्यक्ति जाति से जुड़ा अपना 
पेशा भी नहीं बदल सकता था, 
इसलिए उस ज्ञान के अलावा 
किसी अन्य ज्ञान को हासिल 
करना जरूरी नहीं समझा जाता 
था। इससे गैर-बराबरी पेदा हुई। 
आप इस बारे में अगले पाठों 
में पढेंगी। 

विविधता हमारे जीवन को कैसे समृद्ध 
करती हे? 


जैसे समीर एक और समीर दो दोस्त बने, ठीक 
वैसे ही आपकी भी सहेलियाँ होंगी जो आपसे 
बहुत अलग होंगी। आपने शायद उनके घर में 
अलग तरह का खाना खाया होगा, उनक साथ 
अलग त्योहार मनाए होंगे, उनके कपड़े पहन 
कर देखे होंगे और थोड़ी बहुत उनकी भाषा भी 
सीखी होगी। 


सूची बनाइए कि आपने भारत के अलग-अलग 
प्रातों के कौन-कौन से व्यंजन खाए हैं। 
अपनी मातृभाषा के अलावा उन भाषाओं को 


सूची बनाइए जिनक आप कुछ शब्द भी 
जानती हैं। 





आपको शायद तरह-तरह के जानवरों, 
रानियों, साहसिक घटनाओं या भूतों को 
कहानियाँ पसंद होंगी। संभव है कि आपको खुद 


विविधता की समझ / 7 





कहानी बनाना भी पसंद होगा। एक अच्छी 
कहानी पढ़ने से हमेशा खुशी मिलती है। उसको 
पढ़कर और ज्यादा कहानियाँ बनाने के लिए 
नए-नए विचार मिलते हैं। जो लोग कहानियाँ 
लिखते हैं वे विभिन्न स्रोतों किताबों, 
वास्तविक जीवन और कल्पना से प्रेरणा लेते हैं। 





(0) ५ 
On (111: 
कुछ लोग जंगल में जानवरों के नज़दीक 
रहे और उन्होंने जानवरों की दोस्ती व लडाइयों 
के बारे में कहानियाँ लिखीं। कुछ अन्य लोगों 
ने राजा-रानियों के वृत्तांत पढ़ कर प्यार और 

सम्मान के किस्से लिखे। कुछ ने अपने बचपन 
की यादों में गोते लगाए, स्कूल और दोस्तों की 
मधुर यादों से निकालकर कुछ साहस को 
कहानियाँ लिखीं। 

कल्पना कीजिए कि जिनकी कहानियाँ 
आपने सुनी या पढ़ी हैं, उन सभी कहानीकारों 


मान लीजिए कि आप एक चित्रकार या 
कहानीकार हैं जो इस जगह पर रहती हैं। ऐसी 
जगह के जीवन पर एक कहानी लिखिए या 
चित्र बनाइए। 


क्या आप सोचती हें कि आपको ऐसी जगह में 
रहने में मजा आएगा? उन पाँच चीजों की सूची 
बनाइए जिनकी कमी ऐसी जगह में सबसे ज्यादा 
खलेगी। 





या कहानी सुनाने वालों को ऐसी जगह पर रहना 
पड़े जहाँ लोग केवल दो ही रंग के कपड़े 
पहनते हों - लाल एवं सफेद; एक तरह का 
खाना खाते हों (शायद आलू!); समान रूप से 
कवल दो पशु-पक्षी को पालते हों, उदाहरण के 
लिए हिरन और कौआ; और केवल साँप-सीढी 
खेल से अपना मनोरंजन करते हों। ऐसी जगह 
रहकर वे कैसी कहानियाँ लिख पाएंँगे? 


भारत में विविधता 


भारत विविधताओं का देश है। हम विभिन्न 
भाषाएँ बोलते हैं। विभिन्न प्रकार का खाना खाते 
हैं, अलग-अलग त्योहार मनाते हैं और 
भिन्न-भिन्न धर्मो का पालन करते हैं। लेकिन 
गहराई से सोचें तो वास्तव में हम एक ही तरह 


भारत के लोग विविध तरीकों से नीचे लिखे काम करते हैं। 
यहाँ उनमें से एक तरीका बताया गया है। दो और तरीके लिखिए। 


प्रार्थना / इबादत करना भक्ति गीत गाना 


शादी करना 


विभिन्न प्रकार के कपड़े 
पहनना 


अभिवादन करना 


मीट या सब्जी डालकर 


चावल पकाना 
बिरयानी पकाना 


अदालत के रजिस्टर में 
दस्तखत करना 


मणिपुर में औरतों का 
फ़नेक पहनना 


झारखंड के आदिवासियों का 


एक-दूसरे को 'जोहार' कहना 

की चीज़ें करते हें केवल हमारे करने के तरीके 
अलग हैं। 


हम विविधता को कैसे समझें? 


करीब दो-सवा दो सौ वर्ष पहले जब रेल, 
हवाईजहाज, बस और कार हमारे जीवन का 
हिस्सा नहीं थे, तब भी लोग संसार के एक 
भाग से दूसरे भाग को यात्रा करते थे। वे पानी 
के जहाज में, घोड़ों या ऊँट पर बेठकर जाते 
या फिर पैदल चलकर। 

अक्सर ये यात्राएँ खेती और बसने के लिए 
नई जमीन को तलाश में या फिर व्यापार के 
लिए की जाती थीं। चूँकि यात्रा में बहुत समय 
लगता था, इसलिए लोग नई जगह पर अक्सर 
काफी लंबे समय तक ठहर जाते Al इसके 
अलावा सूखे और अकाल के कारण भी कई 
बार लोग अपना घर-बार छोड़ देते थे। उन्हें 
जब पेट भर खाना तक नहीं मिलता था तो बे 
नई जगह जा कर बस जाते थे। कुछ लोग काम 
को तलाश में और कुछ युद्ध के कारण घर 
छोड़ देते थे। 

लोग जब नई जगह में बसना शुरू करते 
थे तो उनक रहन-सहन में थोड़ा बदलाव आ 
जाता था। कुछ चीजों वे नई जगह को अपना 
लेते थे और कुछ चीजों में वे पुराने ढर्रे पर ही 
चलते रहते थे। इस तरह उनको भाषा, भोजन, 
संगीत, धर्म आदि में नए और पुराने का मिश्रण 
होता रहता था। उनकी संस्कृति और नई जगह 
को संस्कृति में आदान-प्रदान होता और 
धीरे-धीरे एक मिश्रित यानी मिली-जुली 
सस्कृति उभरती। 

अगर अलग-अलग क्षेत्रों का इतिहास देखें 
तो हमें पता चलेगा कि किस तरह विभिन्न 
सांस्कृतिक प्रभावों ने वहाँ के जीवन और 
संस्कृति को आकार देने में योगदान किया है। 
इस तरह से कई क्षेत्र अपने विशिष्ट इतिहास 
के कारण विविधतासंपन्न हो जाते थे। 

ठीक इसी प्रकार लोग अलग-अलग तरह 
की भौगोलिक स्थितियों से किस प्रकार 
सामंजस्य dard हें, उससे भी विविधता उत्पन्न 
होती है। उदाहरण के लिए समुद्र के पास रहने 
में और पहाड़ी इलाकों में रहने में बड़ा फर्क 
है। न केवल वहाँ के लोगों के कपड़ों और 
खान-पान की आदतों में फ़क होगा, बल्कि 
जिस तरह का काम वे करेंगे, वे भी अलग 
होंगे। शहरों में अक्सर लोग यह भूल जाते हैं 
कि उनका जीवन उनके भोतिक वातावरण से 
किस तरह गहराई से जुड़ा हुआ है। ऐसा 
इसलिए कि शहरों में लोग विरले ही अपनी 
सब्जी या अनाज उगाते हैं। वे इन चीजों के 
लिए बाजार पर ही निर्भर रहते हैं। 

आइए, भारत के दो भागों - लद्दाख और 
केरल के उदाहरण के जरिए यह समझने को 
कोशिश करें कि किसी क्षेत्र को विविधता पर 
उसके ऐतिहासिक और भौगोलिक कारकों का 
क्या असर पड़ता है। 


एटलस में भारत का नक्शा देखिए ओर उसमें 
ढूढ़िए कि ये दोनों क्षेत्र - लद्दाख तथा केरल 
कहाँ पर हैं। इन दोनों क्षेत्रों की भौगोलिक 
स्थितियाँ वहाँ के भोजन, कपड़े और 
व्यवसाय/पेशे को कंसे प्रभावित करती है? 
उनकी सूची बनाइए। 





CALS 


~= 

कद _ ं> 


लद्दाख जम्मू और कश्मीर के पूर्व में पहाड़ियों में 
बसा एक रेगिस्तानी इलाका है। यहाँ पर बहुत ही 
कम खेती संभव है, क्योंकि इस क्षेत्र में बारिश 
बिल्कुल नहीं होती और यह इलाका हर वर्ष 
काफी लंबे समय तक बर्फ से ढँका रहता है। इस 
क्षेत्र में बहुत ही कम पेड़ उग पाते हैं। पीने के 
पानी के लिए लोग गर्मी के महीनों में पिघलने 
वाली बर्फ पर निर्भर रहते हैं। 

यहाँ के लोग एक खास किस्म की बकरी 
पालते हैं जिससे पश्मीना ऊन मिलता है। यह ऊन 
कीमती है, इसीलिए पश्मीना शाल बड़ी महँगी 
होती है। लद्दाख के लोग बड़ी सावधानी से इस 
ऊन को इकट्ठा करक कश्मीर के व्यापारियों को 
बेच देते हैं। मुख्यतः कश्मीर में ही पश्मीना शालें 
बुनी जाती हैं। 

यहाँ के लोग दूध से बने पदार्थ, जैसे 
मक्खन, चीज (खास तरह का छेना) एवं मांस 
खाते हैं। हरएक परिवार के पास कुछ गाय, 
बकरी और याक होती हैं। 

रेगिस्तान होने का यह मतलब नहीं कि 
व्यापारी यहाँ आने के लिए आकर्षित नहीं हुए। 


= 4 + व ¬ 
A 5 पी : 


लक्षख - ऊँचे पहाड़ों वाला रोगिस्तानी इलाका 


लद्दाख तो व्यापार के लिए एक 
अच्छा रास्ता माना गया क्‍योंकि 
यहाँ कई घाटियाँ हैं जिनसे गुजर 
कर मध्य एशिया के काफिले 
उस इलाके में पहुँचते थे जिसे 
आज तिब्बत कहते Zi ये 
काफिले अपने साथ मसाले, 
कच्चा रेशम, दरियाँ आदि लेकर 
चलते थे। 


लद्दाख के रास्ते ही बौद्ध 
धर्म तिब्बत weal लद्दाख को 
छोटा तिब्बत भी कहते हैं। करीब 
चार सौ साल पहले यहाँ पर 
लोगों का इस्लाम धर्म से परिचय 
हुआ और अब यहाँ अच्छी-खासी संख्या में 
मुसलमान रहते हैं। लद्दाख में गानों और कविताओं 
का बहुत ही समृद्ध मौखिक संग्रह है। तिब्बत का 
ग्रंथ कसर सागा लद्ाख में काफी प्रचलित है। 
उसके स्थानीय रूप को मुसलमान और बौद्ध दोनों 
ही लोग गाते हैं और उस पर नाटक खेलते हैं। 


pid tin 01119) 


KN 


॥ 


पश्मीना शाल बुनती हुई औरतें 

केरल भारत के 
दक्षिणी-पश्चिमी कोने में 
बसा हुआ राज्य है। यह 
एक तरफ समुद्र से घिरा 
£58 हुआ है और दूसरी तरफ 
पहाड़ियों से। इन 
पहाडियों पर विविध प्रकार के 
मसाले जैसे कालीमिर्च, लौंग, 
इलायची आदि उगाए जाते हैं। इन 
मसालों के कारण यह क्षेत्र 
व्यापारियों के लिए बहुत ही 
आकर्षक बना। 





सबसे पहले अरबी एवं यहूदी 
व्यापारी करल आए। ऐसा माना 
जाता है कि ईसा मसीह के धर्मदूत 
संत थॉमस लगभग दो हजार साल 
पहले यहाँ आए। भारत में ईसाई 
धर्म लाने का श्रेय उन्हीं को जाता 
है। अरब से कई व्यापारी यहाँ 
आकर बस गए। इब्न बतूता ने, जो 
करीब सात सौ साल पहले यहाँ 
आए, अपने यात्रा वृत्तांत में 
मुसलमानों के जीवन का विवरण 
देते हुए लिखा है कि मुसलमान 
समुदाय की यहाँ बड़ी इज्जत थी। 


करल में मनाए जाने वाले त्योहार ओणम का 
एक विशेष आकर्षण है - नाव प्रतियोगिता 

मछली पकड़ने का चीनी जाल 


वास्को डि गामा पानी के जहाज से यहाँ पहुँचे तो पुर्तगालियों ने 
यूरोप से भारत तक का समुद्री रास्ता जाना। 

इन सभी एतिहासिक प्रभावों के कारण करल के लोग विभिन्न 
धर्मों का पालन करते हैं जिनमें यहूदी, इस्लाम, ईसाई, हिंदू एवं बौद्ध 
धर्म शामिल हैं। 

चीन के व्यापारी भी केरल आए। यहाँ पर मछली पकड़ने के 
लिए जो जाल इस्तेमाल किए जाते हैं वे चीनी जालों से हू-ब-हू 
मिलते हैं और उन्हें “चीना-वला' कहते हैं। तलने के लिए लोग जो 
बर्तन इस्तेमाल करते हैं उसे “चीनाच्ट्टी' कहते हैं। इसमें “चीन' शब्द 
इस बात की ओर इशारा करता है कि उसकी उत्पत्ति कहाँ हुई होगी। 
केरल की उपजाऊ जमीन और जलवायु चावल की खेती के लिए 
बहुत उपयुक्त है और वहाँ के अधिकतर लोग मछली, सब्जी और 
चावल खाते हैं। 

जहाँ केरल और लद्दाख को भौगोलिक 
स्थितियाँ एक-दूसरे से बिल्कुल अलग हैं, वहीं 
हम यह भी देखते हैं कि दोनों क्षेत्रों के इतिहास 
में एक ही प्रकार के सांस्कृतिक प्रभाव हैं। दोनों 
ही क्षेत्रों को चीन और अरब से आनेवाले 
व्यापारियों ने प्रभावित किया। जहाँ केरल की 
भौगोलिक स्थिति ने मसालों की खेती संभव 
बनाई, वहीं लद्दाख की विशेष भौगोलिक स्थिति 
और ऊन ने व्यापारियों को अपनी ओर खींचा। 
इस तरह पता चलता है कि किसी भी क्षेत्र के 
सांस्कृतिक जीवन का उसके इतिहास और 
भूगोल से प्रायः गहरा रिश्ता होता है। 

विविध संस्कृतियों का प्रभाव केवल बीते 
हुए कल की बात नहीं है। हमारे वर्तमान जीवन 
का आधार ही काम के लिए एक जगह से 
दूसरी जगह जाना है। हरएक कदम के साथ 
हमारे सांस्कृतिक रीति-रिवाज और जीने का 
तरीका धीरे-धीरे उस नए क्षेत्र का हिस्सा बन 
जाते हैं जहाँ हम पहुँचते हैं। ठीक इसी तरह 
अपने पड़ोस में हम अलग-अलग समुदायों के 
लोगों के साथ रहते हैं। अपने रोजमर्रा के जीवन 
में हम मिल-जुलकर काम करते हैं और 
एक-दूसरे के रीति-रिवाज और परंपराओं में 
घुलमिल जाते हैं। 


विविधता में एकता 


भारत को विविधता या अनेकता को उसको 
ताकत का स्रोत माना गया है। जब अंग्रेजों का 
भारत पर राज था तो विभिन्न धर्म, भाषा और 
क्षेत्र की महिलाओं और पुरुषों ने आंग्रेजों के 


खिलाफ़ मिलकर लड़ाई लड़ी थी। भारत के 
स्वतंत्रता संग्राम में अलग-अलग परिवेशों के 
लोग शामिल थे। उन्होंने एकजुट होकर आंदोलन 
किया, see जेल गए और अंग्रेजों का 
अलग-अलग तरीकों से विरोध किया। आग्रेजों ने 
सोचा था कि वे भारत के लोगों में फूट डाल 
सकते हैं क्योंकि उनमें काफी विविधताएँ हैं और 
इस तरह उनका राज चलता रहेगा। मगर लोगों 
ने दिखला दिया कि वे एक-दूसरे से चाहे 
कितने ही भिन्न हों, आंग्रेजों के खिलाफ़ लड़ी 
जाने वाली लड़ाई में वे सब एक थे। 


दिन खून के हमारे, प्यारे न भूल जाना 
खुशियों में अपनी हम पर, आँसू बहा के जाना 


सैयाद ने हमारे, चुन-चुन के फूल तोड़े 
वीरान इस चमन में, कोई गुल खिला के जाना 
दिन खून के हमारे... 


गोली खा के सोये, जलियाँ बाग में हम 
सूनी पड़ी कब्र पर, दिया जला के जाना 
दिन खून के हमारे... 


हिंदू औ' मुस्लिमों की, होती है आज होली 
बहते हैं एक रंग में, दामन भीगो के जाना 
दिन खून के हमारे... 


कुछ जेल में पड़े हैं, कुछ कब्र में गड़े हैं 
दो बूँद आँसू उनपर, प्यारे बहा के जाना 
दिन खून के हमारे... 


- भारतीय जन नाट्य संघ (इप्टा) 

यह गीत अमृतसर में हुए जलियाँवाला बाग 
हत्याकांड के बाद गाया जाता था। इस 
हत्याकांड में एक ब्रिटिश जनरल ने उन 
शांतिप्रिय, निहत्थे लोगों पर खुले आम गोलियाँ 
चलवा दी थीं जो बाग में इकट्टे होकर सभा 
कर रहे थे। महिला-पुरुष, हिंदू-मुसलमान एवं 
सिख - कितने सारे लोग थे जो अंग्रेजों की 
पक्षपातपूर्ण नीति का विरोध करने के लिए 
जमा हुए थे। उसमें से बहुत लोगों की जानें 
गईं और उससे भी ज़्यादा घायल हुए। यह गीत 
उन्हीं शहीदों की याद में गाया गया था। 


स्वतंत्रता संग्राम के दोरान उभरे गीत और 
चिह्न विविधता के प्रति हमारा विश्वास बनाए 
रखते हें। क्या आप भारतीय झंडे की कहानी 
जानती हें? स्वतंत्रता संग्राम के दौरान ही भारत 
के झंडे की परिकल्पना की गई थी। इस झंडे 


को सारे भारत में लोगों ने अंग्रेज़ों के खिलाफ 
इस्तेमाल किया था। 


जवाहरलाल नेहरू ने अपनी किताब भारत 
की खोज में लिखा कि भारतीय एकता कोई 
बाहर से थोपी हुई चीज़ नहीं है, बल्कि “यह 
बहुत ही गहरी है जिसके अंदर अलग-अलग 
तरह के विश्वास और प्रथाओं को स्वीकार 
करने की भावना है। इसमें विविधता को 
पहचाना और प्रोत्साहित किया जाता है।” यह 
नेहरू ही थे जिन्होंने भारत की विविधता का 
वर्णन करते हुए “अनेकता में एकता' का 
विचार हमें दिया। 


रवीन्द्रनाथ टेगोर द्वारा रचित हमारा राष्ट्रगान 
भी भारतीय एकता की ही एक अभिव्यक्ति 


है। राष्ट्रगान किस तरह से एकता का वर्णन 
करता हे, इसे अपने शब्दों में लिखिए। 

अभ्यास 


1. अपने इलाके में मनाए जाने वाले विभिन्न त्योहारों की सूची बनाइए। इनमें 
से कौन-से त्योहार सभी समुदायों द्वारा मनाए जाते हैं? 


2. आपके विचार में भारत की समृद्ध एवं विविध विरासत आपके जीवन को 
कैसे बेहतर बनाती है। 


3. आपके अनुसार 'अनेकता में एकता' का विचार भारत के लिए कैसे उपयुक्त 
है? भारत की खोज किताब से लिए गए इस वाक्यांश में नेहरू भारत की 
एकता के बारे में क्या कहना चाह रहे हैं? 


4. जलियाँवाला बाग हत्याकांड के ऊपर लिखे गए गाने की उस पंक्ति 
को चुनिए जो आपक अनुसार भारत को एकता को निश्चित रूप से 
झलकाती है। 


5. लद्दाख एवं केरल की तरह भारत का कोई एक क्षेत्र चुनिए और अध्ययन 
कीजिए कि कैसे उस क्षेत्र की विविधता को ऐतिहासिक और भौगोलिक 
कारकों ने प्रभावित किया है। क्या ये ऐतिहासिक एवं भौगोलिक कारक 
आपस में जुड़े हुए हैं? केसे? 

